

ऊंची कूद में सातवें स्थान पर भारतीय एथलीट पूजा

1.87 मीटर पर 3 प्रयासों में नहीं मिली सफलता

3 पदकों के साथ समाप्त हुआ भारत का अभियान

यूजीन (अमेरिका), 10 अगस्त विश्व एथलेटिक्स अंडर-20 चैंपियनशिप के अंतिम दिन भारतीय एथलीट पूजा सिंह ने महिलाओं की ऊंची कूद स्पर्धा के फाइनल में सातवां स्थान हासिल किया. पूजा ने 1.84 मीटर की ऊंचाई पार करके अपने प्रदर्शन से प्रभावित किया, हालांकि वह 1.87 मीटर की ऊंचाई पार करने में सफल नहीं हो सकी.

इसके साथ ही भारतीय दल ने चैंपियनशिप में तीन पदकों के साथ अपना अभियान समाप्त किया. पूजा ने फाइनल में शुरुआत से ही अच्छा प्रदर्शन किया. उन्होंने 1.75 मीटर, 1.80 मीटर और 1.84 मीटर की ऊंचाई को सफलतापूर्वक पार किया. इसके बाद उन्होंने 1.87 मीटर की ऊंचाई को पार करने के लिए तीन प्रयास किए, लेकिन तीनों प्रयासों में सफलता नहीं मिली. इसके बाद उन्हें प्रतियोगिता से बाहर होना पड़ा और वह सातवें स्थान पर रहीं.



▶ **भारत की उम्मीदों को आखिरी तक बनाए रखा**

पूजा का सीनियर स्तर पर राष्ट्रीय रिकॉर्ड 1.93 मीटर है. ऐसे में 1.84 मीटर का प्रदर्शन उनके सर्वश्रेष्ठ प्रदर्शन से नीचे रहा, लेकिन अंतरराष्ट्रीय स्तर की इस प्रतियोगिता के फाइनल में सातवां स्थान उनके लिए महत्वपूर्ण उपलब्धि माना जा सकता है. फाइनल में जगह बनाकर उन्होंने भारती की पदक उम्मीदों को आखिरी दिन तक बनाए रखा.रिले टीम नौवें स्थान परमहिलाओं की 4 गुणा 400 मीटर रिले में भी भारतीय टीम ने फाइनल में हिस्सा लिया.

भूमिका नेहेते, तहुरा खातून, तनु चौधरी और थिया अरमुगम की टीम ने 3 मिनट 45.28 सेकंड का समय दर्ज किया और नौवें स्थान पर रही.भारतीय महिला रिले टीम ने फाइनल में पूरी कोशिश की, लेकिन वह शीर्ष आठ में जगह नहीं बना सकी. इसके साथ ही चैंपियनशिप में भारत की अंतिम स्पर्धाएं भी पूरी हो गईं.तीन पदकों के साथ विदाईविश्व एथलेटिक्स अंडर-



जमैका की टीम ने जीता रिले दौड़ का खिताब

यूजीन (अमेरिका). जमैका की टीम ने शानदार प्रदर्शन करते हुए विश्व एथलेटिक्स अंडर-20 चैंपियनशिप की महिलाओं की 4 गुणा100 मीटर रिले रेस का खिताब अपने नाम किया. हेवर्ड फील्ड ने रविवार को हुए मुकाबले में हरे और सुनहरे रंग की जर्सी पहने हुए जमैका की महिला रिले टीम ने 42.89 सेकंड का समय लेकर स्पर्धा का स्वर्ण पदक जीता.साशाना जॉनसन, थियाना-ली टेरेलॉग, नेट्रेस ईस्ट और शनोया डगलस की टीम यूजीन में निस्संदेह सबसे तेज रही.

शारजाह ने एड्रियन को मुख्य कोच नियुक्त किया

शारजाह. शारजाह वॉरियर्स ने फ्रैंचाइजी क्रिकेट के सबसे कामयाब कोचों में से एक एड्रियन बिरेल को टीम का नया मुख्य कोच नियुक्त किया है. डीपी वर्ल्ड आईएलटी 20 का पांचवां सत्र 22 नवंबर से 20 दिसंबर 2026 तक खेला जाएगा. ी 20 फ्रैंचाइजी सिक्रेट में लगातार जीत हासिल करने वाले बिरेल, वॉरियर्स के साथ जुड़कर फ्रैंचाइजी के लिए एक नए दौर की शुरुआत करेंगे, क्योंकि टीम का लक्ष्य अपना पहला खिताब जीतना है. बिरेल की नियुक्ति शारजाह वॉरियर्स के लिए एक नए अध्याय की शुरुआत है. इसके साथ ही फ्रैंचाइजी ने डीपी वर्ल्ड आईएलटी 20 में बेहतरीन टीमों के साथ मुकाबला करने के लिए हाई-परफॉमेंस वाला माहौल बनाने के अपने संकल्प को और मजबूत किया है. नियुक्ति पर कोच एड्रियन बिरेल ने कहा, ‘आगामी आईएलटी 20 सीजन से पहले शारजाह वॉरियर्स से जुड़कर मुझे बहुत खुशी हो रही है.

कनाडा ओपन के क्वाटरफाइनल में कोको



टोरंटो, (कनाडा). अमेरिका की स्टार टेनिस खिलाड़ी कोको गॉफ ने महिला एकल में शानदार प्रदर्शन करते हुए रूस की अलीना कोर्नीवा को सीधे सेटों में हराकर कनाडा ओपन के क्वाटरफाइनल में जगह बना ली है. शानदार मैच में कोको गॉफ ने चौथे राउंड में रूस की अलीना कोर्नीवा को सीधे सेटों में 6-3, 6-1 से हराया. इस टूर्नामेंट में उनकी सबसे बड़ी उपलब्धि 2021, 2022 और 2023 में



संवीर सिंह फजिल्का फाल्कन्स में शामिल हुए

चंडीगढ़. शेर-ए-पंजाब T20 लीग के आने वाले सीजन के लिए नीलामी के पहले हाफ में ऑलराउंडर संवीर सिंह सबसे महंगे खिलाड़ी बनकर उभरे; फजिल्का फाल्कन्स ने इस टेलेटेंट खिलाड़ी को 13.20 लाख रुपये में अपनी टीम में शामिल किया. अब संवीर को स्टार खिलाड़ी और भारतीय क्रिकेट टीम के कप्तान शुभमन गिल के साथ फजिल्का फाल्कन्स का प्रतिनिधित्व करने का मौका मिलेगा. पंजाब क्रिकेट एसोसिएशन (पीसीए) के प्रेसिडेंट अमरजीत सिंह मेहता ने कहा, ‘हमने पंजाब के मुख्यमंत्री के साथ मिलकर इस सपने को सच करने के लिए बहुत मेहनत की है, और अब यह सपना पूरा होने के करीब है. हर क्रिकेटर का सपना मोहाली के पीसीए स्टेडियम में खेलने का होता है.

21 अक्टूबर से होगी

सेल्यूट तिरंगा क्रिकेट लीग

नयी दिल्ली. सेल्यूट तिरंगा क्रिकेट लीग (एसटीसीएल) 21 से 28 अक्टूबर तक राजस्थान के उदयपुर शहर में आयोजित की जायेगी जिसमें आठ टीमों हिस्सा लेंगी और हर टीम में 15 खिलाड़ी शामिल होंगे. इस लीग के लिए पंजीकरण नि:शुल्क रखा गया है. एसटीसीएल स्पोर्ट्स एंड एंटरटेनमेंट प्राइवेट लिमिटेड ने इस लीग की वेबसाइट को आधिकारिक रूप से लॉन्च करने और ओपन डायल के जरिए देशव्यापी क्रिकेट टैलेंट सच अभियान का उद्घाटन करने की सोमवार को घोषणा की. इस मौके पर लीग कमिश्नर, पूर्व भारतीय क्रिकेटर और बीसीसीआई चयन समिति के पूर्व चेयरमैन चेतन शर्मा मुख्य अतिथि के तौर पर मौजूद थे.

देवदत्त पडिक्कल ने ठोका नंबर-3 का दावा

साई सुदर्शन के बाहर होने के बाद मजबूत हुई दावेदारी

142 रन की नाबाद पारी खेी देवदत्त पडिक्कल ने 15 से गॉल में शुरू होगी टेस्ट सीरीज

कोलंबो, 10 अगस्त श्रीलंका के खिलाफ टेस्ट सीरीज से पहले भारतीय टीम को नंबर-3 के बल्लेबाजी क्रम को लेकर बड़ी राहत मिली है.

देवदत्त पडिक्कल ने श्रीलंका क्रिकेट इलेवन के खिलाफ अभ्यास मैच में नाबाद 142 रन की



शानदार पारी खेलकर इस स्थान के लिए अपनी दावेदारी मजबूत कर दी है. भारतीय बल्लेबाजी कोच सितांशु कोटक ने भी पडिक्कल की पारी की जमकर

तारीफ की और इसे बेहद अच्छा प्रदर्शन बताया. पडिक्कल की पारी की बदौलत भारत ने अभ्यास मैच में 207 रन का लक्ष्य छह विकेट से हासिल कर लिया.

पडिक्कल ने अपनी पारी के दौरान 18 चौके लगाए और श्रीलंकाई गेंदबाजों के खिलाफ पूरे आत्मविश्वास के साथ बल्लेबाजी की. उनकी इस पारी का महत्व इसलिए भी बढ़ गया है, क्योंकि नंबर-3 के प्रमुख दावेदार साई सुदर्शन चोट के कारण श्रीलंका के खिलाफ टेस्ट सीरीज से बाहर हो गए हैं. ऐसे में पडिक्कल के पास अब अपनी जगह पक्की करने का सुनहरा मौका है. ‘पडिक्कल ने बहुत अच्छी बल्लेबाजी की’ बल्लेबाजी कोच सितांशु कोटक ने बीसीसीआई टीवी से बातचीत में पडिक्कल की बल्लेबाजी की तारीफ करते हुए कहा कि उनकी पारी वास्तव में बहुत अच्छी थी.

सिनर ने सिनसिनाटी से नाम लिया वापस

रोम, 10 अगस्त इटली के स्टार टेनिस खिलाड़ी जैनिक सिनर ने सिनसिनाटी ओपन 2026 से अपना नाम वापस ले लिया है. दुनिया के नंबर 1 खिलाड़ी ने विंबलडन खिताब का बचाव करने से पहले, सीजन के पहले भाग में सभी पांच मास्टर्स खिताब (जो ग्रैंड स्लैम से ठीक नीचे के स्तर का पुरुष टेनिस टूर्नामेंट है) जीते थे. लेकिन कनाडा ओपन छोड़ने के बाद, वह सिनसिनाटी में भी नहीं खेल पाएंगे..

सिनर ने रविवार को एक बयान में कहा, ‘अपने निक्किस्कों और अपनी टीम से सलाह लेने के बाद, मुझे यह घोषणा करनी पड़ रही है कि मुझे सिनसिनाटी में होने वाले मास्टर्स



1000 टूर्नामेंट से अपना नाम वापस लेना होगा. मेरे दाहिने घुटने में परेशानी हो रही है और भले ही हम अपनी मेडिकल टीम के साथ कड़ी मेहनत कर रहे हैं, मुझे यह स्वीकार करना होगा कि मैं अभी खेलने के लिए तैयार नहीं हूं.’

उन्होंने कहा, ‘सिनसिनाटी में न खेल पाने के कारण मैं बहुत निराश हूं और बॉब (मोरन) और उनकी पूरी टीम को एक शानदार और सफल प्रतियोगिता के लिए शुभकामनाएं देता हूं. मैं अगले साल वापस आने का बेसब्री से इंतजार कर रहा हूं और अब यूएस ओपन की तैयारी पर ध्यान दे रहा हूं.’ 24 साल के इस खिलाड़ी ने विंबलडन के बाद से कोई मैच नहीं खेला है और वह यूएस ओपन (जो 30 अगस्त से 13 सितंबर तक होगा) में बिना नॉर्थ अमेरिकन हार्ड-कोर्ट स्विंग के किसी भी हार्ड-कोर्ट मास्टर्स 1000 टूर्नामेंट में खेले बिना ही हिस्सा लेंगे .



सैंट लूसिया किंग्स ने बारबुडा फाल्कन्स को 4 रनों से हराया

केपटाउन, 10 अगस्त सलामी बल्लेबाज एंड्रिज गौस (82) रन की अर्धशतकीय पारी के बाद महेश तीक्ष्णा और रोस्टन चेस (दो-दो विकेट) की बेहतरीन गेंदबाजी प्रदर्शन की बदौलत सैंट लूसिया किंग्स ने रोमांचक मुकाबले में एंटीगुआ एंड बारबुडा फाल्कन्स को चार रनों से हराकर कैरेबियन प्रीमियर लीग 2026 में विजयी शुरुआत की.

सैंट लूसिया किंग्स ने रविवार को खेले गये मुकाबले में निर्धारित 20 ओवरों में 8 विकेट पर 187 रन का मजबूत स्कोर बनाया, जिसमें ओपनर एंड्रीज गौस की शानदार 82 रनों की पारी का अहम योगदान रहा. वहीं फाल्कन्स के शीर्ष क्रम के सभी बल्लेबाजों ने योगदान दिया, लेकिन महेश तीक्ष्णा और कसान

रोस्टन चेज के 18 रन देकर 2-2 विकेट लेने वाले किफायती स्पेल ने किंग्स को करीबी जीत दिलाने और टूर्नामेंट में खाता खोलने में मदद की. किंग्स के पहले बल्लेबाजी करने का फैसला करने के बाद, गौस ने 51 गेंदों पर शानदार 82 रन बनाकर पारी को संभाला. उन्होंने छह चौके और छह छक्के लगाकर तेज शुरुआत दिलाई. वह छठे विकेट के रूप में आउट हुए और तब तक उन्होंने टीम के स्कोर को 17वें ओवर में 150 रन के पार पहुंचा दिया था. बाकी बल्लेबाजों - जिनमें मैथ्यू फोर्ड और मैककेनी क्लार्क शामिल थे, जिन्होंने दो-दो छक्के लगाए - की छोटी लेकिन असरदार पारियों ने किंग्स को एक मजबूत स्कोर तक पहुंचाने में मदद की.

फाल्कन्स की ओर से तेज गेंदबाज अलजारी जोसेफ सबसे सफल रहे, उन्होंने अपने चार ओवरों में 32 रन देकर 3 विकेट लिए, जबकि शमर सिंगर ने 39 रन देकर 2 विकेट झटके . जीते के लिए 188 रनों का पीछा करते हुए, फाल्कन्स ने एविन लुईस की अगुवाई में जबरदस्त शुरुआत की, उन्होंने शुरू से ही आक्रामक रुख अपनाया. उन्होंने मात्र 24 गेंदों पर 48 रन बनाए, जिसमें दो चौके और पांच छक्के शामिल थे.

लंदन स्पिरिट ने बर्मिंघम फीनिक्स को हराया

लंदन, 10 अगस्त लियाम लिविंग्स्टोन (66) और डेवाल्स ब्रेविस (नाबाद 55) की अर्धशतकीय पारियों की बदौलत लंदन स्पिरिट ने पुरुष हंड्रेड 2026 टूर्नामेंट में बर्मिंघम फीनिक्स को 18 गेंदें शेष रहते सात विकेट से शिकस्त दी.

163 रनों के लक्ष्य का पीछा करने उतरी स्पिरिट को जॉनी बेयरस्टो ने तेज शुरुआत की और एक चौका और एक छक्का लगाया, लेकिन साकिब महमूद ने उन्हें आउट कर दिया. लिविंग्स्टोन, लुआन-ड्रे प्रेटोरियस के साथ जुड़े, और प्रेटोरियस के 11 गेंदों में 16 रन बनाकर आउट होने के बाद, लिविंग्स्टोन ने ब्रेविस के साथ



मिलकर फीनिक्स से मैच छीन लिया. लिविंग्स्टोन ने जबरदस्त बल्लेबाजी की और सिर्फ 21 गेंदों में अपना अर्धशतक पूरा किया, जिसमें 104 मीटर लंबा छक्का भी शामिल था; इस जोड़ी ने फीनिक्स

के गेंदबाजों की जमकर धुलाई की. उन्होंने समझदारी से लक्ष्य का पीछा किया, उम्मान तारिक के खिलाफ कम जोखिम उठाए - जिन्होंने अपनी 20 गेंदों में सिर्फ 13 रन दिए - और साथ ही जरूरी रन रेट को

लगातार कम करते रहे. लिविंग्स्टोन और ब्रेविस ने मात्र 47 गेंदों में 103 रन जोड़े, जिसके बाद स्पिरिट के कप्तान 30 गेंदों में 66 रन बनाकर आउट हो गए और तीसरी विकेट की साझेदारी टूट गई.

हरिमोटो भाई-बहन ने जीते एकल खिताब



योकोहामा (जापान), 10 अगस्त जापान के मिवा और टोमोकाजु हरिमोटो बहन- भाई ने 2025 विश्व टेबल टेनिस (डब्ल्यूटीटी) चैंपियंस योकोहामा में क्रमशः महिला और पुरुष एकल वर्ग के खिताब जीते.

दुनिया की नंबर तीन खिलाड़ी

मिवा हरिमोटो ने रविवार को महिला फाइनल में चैन जिंगटोंग को 4-2 से हराकर उनका खिताब बचाने का सपना तोड़ दिया. हरिमोटो ने कड़े मुकाबले वाले पहले गेम में 13-11 से जीत हासिल की और फिर दूसरा गेम 11-7 से जीता. चैन ने तीसरा गेम 11-9 से जीतकर वापसी की.

लेकिन जापान की टॉप सीड खिलाड़ी ने एए और कड़े गेम में अपनी पकड़ बनाए रखी और चौथा गेम 11-9 से जीत लिया . वेन ने पांचवां गेम 11-1 से जीतकर अपनी उम्मीदें जिंदा रखीं, लेकिन हरिमोटो ने खुद को संभाला और छठा गेम 11-7 से जीतकर मैच अपने नाम कर लिया . मैच के बाद हरिमोटो ने कहा, ‘यह एक मुश्किल मुकाबला था, और जाहिर है कि मैं इसके मुश्किल होने की तैयारी के साथ ही आई थी, इसलिए उस लिहाज से यह वैसा ही रहा जैसा मैंने सोचा था. पिछले साल योकोहामा में, मैं बहुत जल्दी हार गई थी.


अंडर-23 कॉमनवेल्थ पुरुष सेबर में वलीन स्वीप, तीनों पदक भारत के नाम

फेंसिंग चैंपियनशिप में भारत ने पहले दिन जीते 17 पदक

04 स्वर्ण, चार रजत और नौ कांस्य जीते

नयी दिल्ली, 10 अगस्त नाइजीरिया के लागोस में चल रही अंडर-23 कॉमनवेल्थ फेंसिंग चैंपियनशिप में भारतीय खिलाड़ियों ने शानदार शुरुआत करते हुए पहले ही दिन 17 पदक अपने नाम कर लिए.

रविवार से शुरू हुई प्रतियोगिता 14 अगस्त तक चलेगी. भारत ने पुरुष और महिला वर्ग की सेबर, फॉयल



और एपी व्यक्तिगत स्पर्धाओं में चार स्वर्ण, चार रजत और नौ कांस्य पदक जीते. भारतीय खिलाड़ियों के इस प्रदर्शन ने प्रतियोगिता के शुरुआती दिन ही देश का दबदबा कायम कर दिया. पुरुषों की सेबर व्यक्तिगत स्पर्धा

भारत के लिए सबसे सफल रही. भारतीय खिलाड़ियों ने यहां तीनों पदक अपने नाम करते हुए क्लीन स्वीप किया. निखिल वाघ, लक्ष्य बडसेर, अश्विनी आर्यन और लैशराम मोराम्बा ने शानदार प्रदर्शन किया.

भारतीय खिलाड़ियों ने शुरुआती दौर से ही आक्रामक खेल दिखाया और मुकाबलों में अपनी पकड़ बनाए रखी. फॉयल और एपी में भी शानदार प्रदर्शन पुरुषों की फॉयल स्पर्धा में तेजस पाटिल ने भारत की पदक तालिका में इजाफा किया. वहीं पुरुषों की एपी व्यक्तिगत स्पर्धा में लोकेश वेमानी, अश्विनी आर्य और गॉडविन एक्वेस ने पदक जीतकर भारत का शानदार प्रदर्शन जारी रखा. महिला वर्ग में भी भारतीय फेंसर्स पीछे नहीं रही. फॉयल स्पर्धा में जॉयस अशिता ने स्वर्ण पदक और कनागलक्ष्मी ने रजत पदक हासिल किया. दोनों खिलाड़ियों ने बेहतरीन तकनीक और आक्रामक रणनीति के साथ अपने मुकाबले जीते. महिलाओं की एपी स्पर्धा में प्रावी लोहान, निवेद्या नायर और अनुप्रिया ने भारत के लिए पदक जीते. वहीं महिलाओं की सेबर स्पर्धा में जेफरलीन ने स्वर्ण, आश्विनी ने रजत और श्रेया गुप्ता ने कांस्य पदक हासिल किया. युवा फेंसर्स को तैयार करने पर जोर भारतीय फेंसिंग एसोसिएशन के मुख्य सचिव राजीव मेहता ने भारतीय दल के प्रदर्शन पर खुशी जताते हुए खिलाड़ियों को बधाई दी. उन्होंने कहा कि भारत का उद्देश्य युवा फेंसर्स को अंतरराष्ट्रीय स्तर पर अधिक से अधिक मुकाबले खेलने के अवसर देना है.